

МАКЕДОНСКОТО УЧЕСТВО НА УМЕТНИЧКО БИЕНАЛЕ

Наместо на конкурс, претставникот за Венецииското биенале ќе биде избран од Министерството за култура

Конкурсот за пријавување учесници во Венеција заврши уште пред три месеци, а земјите што ќе учествуваат веќе ги подготвуваат своите проекти

ВЕСНА ИВАНОВСКА

Министерството за култура ќе прати свој избраник-уметник, кој година ќе ја претставува Македонија на меѓународното биенале во Венеција. Изборот треба да се направи во текот на неделата. Тоа значи дека ресорното министерство нема да го објави конкурсот за пријавување уметници - можни кандидати за наши претставници во Венеција. Организацијата и финансирањето на македонското учество на Биеналето се на државата.

Во Венеција, пак конкурсот за пријавување учесници заврши уште пред три месеци. Сите земји што ќе учествуваат се веќе пријавени и ги подготвуваат своите проекти. Земјите што имаат свои павилони ќе изложуваат на тој простор, а на другите (како што е случајот со нашата земја), организаторот веќе им додели изложбен простор.

На биеналето во Венеција може да учествуваат земји со свои официјални претставници, кои ги финансира државата, но и поединци и институции. Ако му додели организаторот павилјон-изложбен простор на некој учесник, цената за изнајмување е симболова

лична, но за самостоен закуп се плаќа многу повеќе.


Македонија досега трипати учествуваше на Венецијско биенале. Учеството двапати го организираше Музејот на современата уметност, а

еднаш Уметничката галерија Скопје. Викторија Васева-Димеска, директорка на Уметничката галерија, смета дека сè уште не е доцна да се прати македонски претставник во Венеција. "Не мора да

учествуваме со мегаломански проект, кој чини многу. Единствено може да се јави проблем со изнајмување простор за изложување", вели Васева Димеска.

Во Венеција, од 10 јуни до 14 ноември годинава, на темата "Плато на човештвото", на изложбен простор од 12.000 квадратни метри, свои проекти ќе изложуваат уметници од целиот свет. На меѓународното биенале, освен проекти, изложби, просторни инсталации, ќе се одржуваат театарски и кино-претстави, концерти и други културни содржини.

Првпат нашата земја на Венецијското биенале учествуваше пред осум години, со инсталациите на Глигор Стефанов и на Петре Николоски, а организатор беше МСУ. Четири години подоцна се претставивме со скулптурите на Анета Светиева, а во организација на Уметничката галерија Скопје. Пред две години Министерството за култура не испрати учесник од Македонија, зашто проектот на Петар Хаџи Николов - официјален претставник, беше оценет како прескал. Тогаш Музејот на современа уметност учествуваше на биеналето независно од државата, со проектот на Искра Димитрова.



Среќниот патник за Венеција ќе го одреди Министерството за култура

"ДЕТСКА РАДОСТ"

ПРОЕКТИ

Почнува реконструкцијата на Чифте амам

Проектот за реконструкција на Чифте амам деновиве го разгледува Градскиот завод за заштита на спомениците на културата, кој е надгледувач на изведувачките работи што ќе ги изведува градежното претпријатие "Пелагонија". Според Викторија Васева-Димеска, директорка на Уметничката галерија Скопје, во чија надлежност е Чифте амамот, еден дел од просторот е веќе расчистен. Деновиве е формиран и надзорен орган, а за архитект-надзорник на работите е избрана Олга Чуланска.

- Дел од амамот е веќе расчистен и може да се почне работа, но сепак ја чекаме ревизијата на комисијата. Сакаме сите работи да бидат во ред. Чуланска има

КОНЦЕРТ

„Руска духовна музика“ на хорот на ФМУ

Во Соборниот храм Свети Климент Охридски, задутре, во 19 часот, хорот на Факултетот за музичка уметност ќе одржи концерт на Руска духовна музика. Солисти се: Ирина Герасимовска - сопран, Соња Пендовска - мецосопран, Дејан Стоев - тенор и Невен Сильновски - баритон. Диригент е Драган Шуплевски, а на програма се дела од Лъвов,

Со концертот ќе се одбележи православната нова година, а воедно и крајот на првиот семестар на учебната година на студентите.

Драган Шуплевски е еден од доајените на професионалната хорска уметност во Македонија. Тој е основач на детскиот хор "Развигорче", Женскиот младински хор при МКЦ. Тој е долгогодишен раководител